

**အင်ဒို-မြန်မာ ဇီဝဆိုင်ရာအရေးကြီးဒေသများ (Indo-Burma Hotspot) ထိန်းသိမ်းရန်
စီမံကိန်းအဆိုပြုလွှာများ ခေါ်ယူခြင်း**

- အဆိုပြုလွှာခေါ်ဆိုသည့်ရက် - ၂၀၂၁ ခုနှစ်၊ နိုဝင်ဘာလ (၁၁) ရက်၊
- အဆိုပြုလွှာပိတ်ရက် - ၂၀၂၁ ခုနှစ်၊ ဒီဇင်ဘာလ (၂၁) ရက်၊
- ပေးအပ်မည့်ရန်ပုံငွေပမာဏ - အသေးစားရန်ပုံငွေ (အမေရိကန်ဒေါ်လာ ၄ သောင်းနှင့်အောက်)
အကြီးစားရန်ပုံငွေ (အမေရိကန်ဒေါ်လာ ၄ သောင်း - ၂ သိန်းခွဲ)
- လျှောက်ထားနိုင်သည့်နိုင်ငံ - ကမ္ဘောဒီးယား၊ လာအို၊ ထိုင်း၊ ဗီယက်နမ် နှင့် တရုတ်နိုင်ငံ
- လျှောက်ထားရမည့် နည်းဗျူဟာလမ်းညွှန်ချက်- ၄ နှင့် ၈
- လျှောက်ထားနိုင်သည့်ဘာသာစကား - အကြီးစားရန်ပုံငွေလျှောက်လွှာအား အင်္ဂလိပ်ဘာသာ၊
အသေးစားရန်ပုံငွေလျှောက်လွှာအား မြန်မာ၊ အင်္ဂလိပ် နှစ်ဘာသာဖြင့်။

The Critical Ecosystem Partnership Fund (CEPF) and the International Union for Conservation of Nature (IUCN) တို့သည် အင်ဒို-မြန်မာ ဇီဝဆိုင်ရာအရေးကြီးဒေသများ ထိန်းသိမ်းရန် စီမံကိန်းအဆိုပြုလွှာများအတွက် ချမှတ်ထားသော စံချိန်စံညွှန်းများနှင့်အညီ အစိုးရမဟုတ်သော အဖွဲ့အစည်းများ၊ ဒေသခံအဖွဲ့များ၊ ဌာနတိုင်းရင်းသား အဖွဲ့အစည်းများ၊ အမျိုးသမီးအဖွဲ့များ၊ ပုဂ္ဂလိကကုမ္ပဏီများနှင့် လူမှုအဖွဲ့အစည်းများမှ စီမံကိန်းအဆိုပြုလွှာများကို လက်ခံလျက်ရှိပါသည်။

The Critical Ecosystem Partnership Fund (CEPF) သည် ကမ္ဘာပေါ်ရှိ ဇီဝမျိုးစုံမျိုးကွဲများ ကြွယ်ဝသောနေရာများနှင့် မျိုးသုန်းပျောက်ကွယ်နိုင်သည့် အခြေအနေသို့ ရောက်ရှိနိုင်သည့်နေရာများကို ထိန်းသိမ်းကာကွယ်ရန် အစီအစဉ်ရေးဆွဲဆောင်ရွက်လျက် ရှိပါသည်။ CEPF သည် l'Agence Française de Développement ၊ Conservation International ၊ The European Union ၊ Global Environment Facility ၊ Government of Japan နှင့် World Bank တို့ ပူးပေါင်းဆောင်ရွက်သည့် အစီအစဉ်တစ်ခု ဖြစ်ပါသည်။ အင်ဒို-မြန်မာ ဇီဝဆိုင်ရာအရေးကြီးဒေသအတွက် Margaret A. Cargill Philanthropies မှလည်း ထောက်ပံ့ပေးပါသည်။ အခြေခံအကျဆုံးသောပန်းတိုင်မှာ လူမှုအဖွဲ့အစည်းများမှ ဇီဝမျိုးကွဲ ထိန်းသိမ်းခြင်းလုပ်ငန်းများတွင် ပူးပေါင်းဆောင်ရွက်လာစေရန် ရည်ရွယ်ထားပါသည်။

ဤအင်ဒို-မြန်မာ ဇီဝဆိုင်ရာအရေးကြီးဒေသသည် ကမ္ဘောဒီးယား ၊ လာအို ၊ မြန်မာ ၊ ထိုင်း ၊ ဗီယက်နမ်နိုင်ငံတို့နှင့် တရုတ်နိုင်ငံတောင်ပိုင်းတို့ရှိ အဏ္ဏဝါဧရိယာမှအပ ကျန်ဒေသများကို ကိုယ်စားပြုထားခြင်းဖြစ်ပါသည်။ ယခုခေါ်ဆိုသော စီမံကိန်း အဆိုပြုလွှာသည် ဆက်လက်ဖော်ပြထားသည့် ဦးစားပေးရင်းနှီးမြုပ်နှံမှုစာရင်းကို အကောင်အထည်ဖော်မည့်

စီမံကိန်းများအတွက်သာဖြစ်သည်။ CEPF မှ ၂၀၂၂ ခုနှစ်တွင် နောက်ထပ် ဦးစားပေး ရင်းနှီးမြှုပ်နှံမည့်အစီအစဉ်များကို ထပ်မံဖြည့်စွက်၍ စီမံကိန်းအဆိုပြုလွှာများခေါ်ယူရန်လည်း မျှော်မှန်းထားပါသည်။ စီမံကိန်း အဆိုပြုလွှာများခေါ်ယူပါက CEPF ၏ ဝက်ဆိုဒ်နှင့် စာစောင်များမှလည်း ကြေညာပေးမည်ဖြစ်ပါသည်။

အဆိုပြုစီမံကိန်းများရွေးချယ်ရာတွင် သတ်မှတ်ထားသော စံချိန်စံညွှန်းများဖြစ်သည့် (၁) ရင်းနှီးမြှုပ်နှံဆောင်ရွက်မည့် နည်းဗျူဟာနှင့် အနီးစပ်ဆုံးကိုက်ညီမှုရှိသည့် စီမံကိန်းများ၊ (၂) အသက်မွေးဝမ်းကျောင်းနှင့် သက်ဆိုင်သည့်ကဏ္ဍကို ဦးစားပေးပြီး သတ်မှတ်ဖော်ပြထားသည့် ရည်ရွယ်ချက်များနှင့် ထာဝစဉ်တည်တံ့စေသော ထိန်းသိမ်းကာကွယ်ခြင်းကို အပြည့်အဝ ထောက်ပံ့ပေးနိုင်မည့် စီမံကိန်းများ၊ (၃) ယခင် အစပျိုးဆောင်ရွက်ခဲ့သော လုပ်ငန်းများကို ဆက်လက် အထောက်အကူပြုစေမည့် စီမံကိန်းများ၊ (၄) ငွေကို အကျိုးရှိစွာဖြင့် တန်ဖိုးထားဆောင်ရွက်မည့် စီမံကိန်းများနှင့် (၅) စီမံကိန်းကို အကောင်အထည်ဖော်ဆောင်ရွက်ရန်အတွက် လိုအပ်သော လုပ်ငန်းအတွေ့အကြုံနှင့် အဖွဲ့အစည်း၏ ဆောင်ရွက်နိုင်သော စွမ်းရည်ဖော်ပြနိုင်မှု စသည်တို့ကို ဦးစားပေးထည့်သွင်းစဉ်းစား သွားမည်ဖြစ်သည်။ CEPF သည် ယခင် ခေါ်ယူခဲ့သည့် လျှောက်လွှာများတွင် CEPF ၏ စီမံကိန်းအထောက်အပံ့ရရှိခဲ့ပြီးသောသူများသာမက မရရှိဘူးသေး သောအဖွဲ့များ ထံမှပါ အဆိုပြုလွှာများကို ဖိတ်ခေါ်အပ်ပါသည်။

လျှောက်ထားသူများအနေဖြင့် CEPF ၏ ဂေဟစနစ်အခြေအနေ [Ecosystem Profile](#) ကို ကောင်းစွာ ရင်နှီးကျွမ်းဝင် သိရှိထားနိုင်ရန်လည်း တိုက်တွန်းပါသည်။ ထို့ပြင် မေးမြန်းလိုသည်များ၊ စီမံကိန်းဆိုင်ရာ အတွေးအခေါ် အယူအဆများကို ဆွေးနွေးလိုပါက Indo-Burma Regional Implementation Team (RIT) ထံ CEPF-Indoburma@iucn.org သို့ အီးမေးလ် ပေးပို့၍ မေးမြန်းဆွေးနွေးနိုင်ပါသည်။ ထို့အပြင် စီမံကိန်းအဆိုပြုလွှာ မလျှောက်မီ ([Before You Apply](#))၊ စီမံကိန်းအဆိုပြုလွှာလျှောက်တင်ရမည့်ပုံစံများ ([How to Apply](#)) နှင့် မည်သည့်အကြောင်းအရာများမှ စီမံကိန်း အဆိုပြုလွှာတင်သွင်းရန် အကြီးဝင်ကြောင်း ([Eligibility](#)) သိရှိနိုင်ရန် CEPF ၏ ဝက်ဆိုဒ်သို့လည်း သွားရောက် လေ့လာရန် တိုက်တွန်းအပ်ပါသည်။

ဤအဆိုပြုလွှာခေါ်ယူခြင်းတွင် ခွင့်ပြုမည့် နည်းဗျူဟာလမ်းညွှန်ချက် (Strategic Direction) များ

နည်းဗျူဟာလမ်းညွှန်ချက် (၄) - ဒေသခံပြည်သူများအား ကာကွယ်ထိန်းသိမ်းခြင်းလုပ်ငန်းများနှင့် ဦးစားပေးဒေသများ အား စီမံအုပ်ချုပ်ခွင့် အခွင့်အာဏာပေး၍ ပူးပေါင်း ဆောင်ရွက်စေခြင်း။

မှတ်ချက် - စီမံကိန်းများသည် KBA သတ်မှတ်ချက်များကို အဓိကထားသည့် ဦးစားပေးအစီအစဉ် ၄.၄ မှလွဲ၍ Ecosystem Profile ၏ ဇယား ၂၇ တွင်ဖော်ပြထားသည့် ဦးစားပေးနေရာများ စာရင်းထဲမှ တစ်ခု (သို့) တစ်ခုထက်ပိုပြီး ဦးတည်ရမည်ဖြစ်သည်။ အမျိုးသားများနှင့် အမျိုးသမီးများ၏ သဘာဝသယံဇာတများ စီမံအုပ်ချုပ်မှုတွင် အရေးပါသော အခန်းကဏ္ဍပါဝင်ခြင်းကိုလည်း စီမံကိန်းဒီဇိုင်းနှင့် အကောင်အထည်ဖော်ဆောင်ရွက်ရေး ရေးဆွဲရာတွင် ထည့်သွင်းစဉ်းစား ရန် လိုအပ်ပါသည်။

အောက်ဖော်ပြပါ တစ်ခု (သို့မဟုတ်) တစ်ခုထက်ပိုသော ဦးစားပေးအစီအစဉ်များ လုပ်ကိုင်ဆောင်ရွက်မည့် အဆိုပြုလွှာ များကို တင်သွင်းရန် CEPF နှင့် IUCN တို့မှ ဖိတ်ခေါ်ပါသည်။

၄.၁။ ဒေသခံပြည်သူများအား ကာကွယ်ထိန်းသိမ်းခြင်းလုပ်ငန်းများနှင့် စပ်ဆက်သည့် ပြဿနာများကို ခွဲခြမ်းလေ့လာ တတ်စေရန်ကူညီပေးခြင်းနှင့် ၎င်းတို့၏ ရပိုင်ခွင့်နှင့် သဘာဝသယံဇာတ စီမံအုပ်ချုပ်ခြင်း၊ ကာကွယ်ထိန်းသိမ်းခြင်း

ဖြင့် ရရှိလာနိုင်မည် အခွင့်အလမ်းများကို အသိပေးခြင်း။

၄.၂။ ဒေသခံပြည်သူအစုအဖွဲ့ပိုင်သစ်တောနှင့် ငါးသယ်ဇာတဧရိယာများ၊ ဒေသခံထိန်းသိမ်းရေး နယ်မြေများအား စစ်မှန်သော ဒေသခံပြည်သူများ ဦးဆောင်သည့် နည်းစနစ်ဖြင့် နမူနာလုပ်ကွက်လေးများ အဖြစ်စတင် ထူထောင်ပေးခြင်း၊ ထိုမှတစ်ဆင့် ပိုမိုချဲ့ထွင်အကောင်အထည်ဖော်ပေးခြင်း၊ ၎င်းလုပ်ငန်းများမှ ရရှိလာသည့် အတွေ့အကြုံများကို အခြေခံကာကောင်းမွန်သော နည်းလမ်းကောင်းများအား ချမှတ်ပေးခြင်း။

၄.၃။ ထိန်းသိမ်းရေးနယ်မြေများအတွင်း ပူးပေါင်းစီမံအုပ်ချုပ်ခြင်းနည်းစနစ်ကို ဖော်ထုတ်ခြင်းဖြင့် ဒေသခံများမှ သတ်မှတ်ထားသော ဇုန်များတွင် စီမံအုပ်ချုပ်ခန့်ခွဲခြင်းလုပ်ငန်းများ၌ ပါဝင်ဆောင်ရွက်လာနိုင်ခြင်း။

၄.၄။ Hotspot တွင်းရှိ KBA သတ်မှတ်ချက်များကို အသစ်ထွက်ရှိထားသော KBA စံညွှန်းများနှင့်အညီ ပြန်လည် ရေးဆွဲခြင်း။

နည်းဗျူဟာလမ်းညွှန်ချက် (၈) - ဒေသခံလူမှုအဖွဲ့အစည်းများ၏ ဇီဝမျိုးစုံမျိုးကွဲလုပ်ငန်း၊ ဒေသခံပြည်သူများ ဆောင်ရွက် ရသည့်လုပ်ငန်းများနှင့် အသက်မွေးဝမ်းကျောင်းလုပ်ငန်းများကို အောက်ခြေအဆင့်၊ ဒေသန္တရအဆင့်၊ နိုင်ငံအဆင့်နှင့် ဒေသတွင်းအဆင့်တို့နှင့် ပူးပေါင်းဆောင်ရွက်သည့် စွမ်းရည်ခိုင်မာ ကောင်းမွန်လာစေခြင်း။

မှတ်ချက် - အကြီးစားရန်ပုံငွေ လျှောက်လွှာ၏ သတ်မှတ်စံချိန်စံနှုန်းများ ကိုက်ညီမှုရှိစေရန် ဒေသခံလူမှုအဖွဲ့အစည်းများ ၏ စွမ်းဆောင်ရည်မြှင့်တင်ခြင်းကို ရည်ရွယ်ကာ လျှောက်ထားသင့်ပါသည်။ ဒေသခံလူမှုအဖွဲ့အစည်း တစ်ခုထဲ၏ စွမ်းဆောင်ရည်မြှင့်တင်ခြင်းကို ရည်ရွယ်၍ လျှောက်ထားလိုပါက အသေးစားရန်ပုံငွေကိုသာ လျှောက်ထားရန် အကြံပေး လိုပါသည်။ နည်းဗျူဟာ လမ်းညွှန်ချက် (၈) အတွက် အသေးစားရန်ပုံငွေကို အမေရိကန်ဒေါ်လာ ၂ သောင်း နှင့်အောက် အတွက် လျှောက်ထားနိုင်ပါသည်။

အောက်ဖော်ပြပါ ဦးစားပေးအစီအစဉ်အား လုပ်ကိုင်ဆောင်ရွက်မည့် အဆိုပြုလွှာများကို တင်သွင်းရန် CEPF နှင့် IUCN တို့မှ ဖိတ်ခေါ်ပါသည်။

၈.၁။ ဦးစားပေးနှင့် အရေးကြီးဖြစ်ပေါ်လာသည့် မြိမ်းခြောက်မှုများကို ဒေသခံများအချင်းချင်း ပူးပေါင်းဆောင်ရွက်တတ် စေရန် ချိတ်ဆက်နိုင်မည့် ကွန်ယက်စနစ်ယန္တရားလည်ပတ်နိုင်ရေးအတွက် ကူညီပံ့ပိုးပေးခြင်း။

၈.၂။ ဒေသခံလူမှုအဖွဲ့အစည်းများ၏ နည်းပညာများစွမ်းရည်များ ဖွံ့ဖြိုးတိုးတက်စေရေးနှင့် ရေရှည်တည်တံ့သော အဖွဲ့စည်းတစ်ရပ် ဖြစ်ပေါ်လာနိုင်ရေးအတွက် အခြေခံကျသော ပံ့ပိုးကူညီမှုများကို ပေးဝေခြင်း။

ထပ်ဆင့်သိရှိရမည့် သတင်းအချက်အလက်များ

ဤစီမံကိန်းအဆိုပြုလွှာခေါ်ယူခြင်းကို နိုင်ငံတကာအဖွဲ့အစည်းများနှင့် အင်ဒို-မြန်မာဇီဝဆိုင်ရာအရေးကြီးဒေသတွင်းရှိ ပြည်တွင်းအဖွဲ့အစည်းများပါ လျှောက်ထားနိုင်သည်။ လျှောက်ထားရာတွင် တစ်ဦးချင်း တိုက်ရိုက်လျှောက်ထားခြင်းထက် လူမှုဖွံ့ဖြိုးရေး အဖွဲ့အစည်းများနှင့် ပူးပေါင်းကာ အဆိုပြုလွှာများရေးသားလျှောက်ထားရပါမည်။ မှတ်ချက်အနေဖြင့် အမှာပါးလိုသည်မှာ ဒေသခံလူမှုစီးပွားရေး စွမ်းဆောင်ရည်မြှင့်တင်ခြင်းလုပ်ငန်းများကို အဓိကထားသော လုပ်ငန်းများ (နှင့်/သို့မဟုတ်) ဒေသခံအဖွဲ့အစည်းများ၏ ဦးဆောင်မှုအခန်းကဏ္ဍကို ဆောင်ရွက်မည့်လုပ်ငန်းမျိုးကို ဦးစားပေး စဉ်းစားမည်ဖြစ်သည်။ ထို့အပြင် အဆိုပြုစီမံကိန်းများတွင် CEPF၏ ကျား/မ ရေးရာမူဝါဒ ([gender policy](#)) နှင့် ကျား/မ

ရေးရာလက်စွဲ ([gender toolkit](#)) စသည့် ကျား/မ ရေးရာအခန်းကဏ္ဍကိုပါ ထည့်သွင်းဆောင်ရွက်မည့် လုပ်ငန်းများကို ဦးစားပေးစဉ်းစားမည် ဖြစ်သည်။ CEPF ၏ ကျား/မ ရေးရာအချက်အလက်များ ([cepf-gender-factsheet.pdf](#)) ကိုလည်း လေ့လာနိုင်ပါသည်။

ဤ အစီအစဉ်ဖြင့်ရရှိသည့် ရန်ပုံငွေကို (၁) မြေဝယ်ယူခြင်း၊ (၂) မည်သည့် ရုပ်ပိုင်းဆိုင်ရာ ယဉ်ကျေးမှုအမွေအနှစ် များကိုမှ ပြုပြင်ပြောင်းလဲခြင်း၊ ဖယ်ရှားခြင်း (ရေးဟောင်း အနုပညာလက်ရာများ၊ သဘာဝရုပ်ကြွင်းများ၊ သမိုင်းအမွေအနှစ်များ၊ ဘာသာရေးအမွေအနှစ်များ၊ သဘာဝအလျောက် ထူးခြားသည့်နေရာများ စသည်တို့၏ တန်ဖိုးများ ပါဝင်သည်။) ၊ (၃) ပြည်သူများကို နေရာပြောင်းရွှေ့ခြင်း၊ တနည်းနည်းဖြင့် အမွေ ပြန်လည်နေရာချထားခြင်း ၊ (၄) ရန်ပုံငွေကို ရင်းနှီးမြှုပ်နှံခြင်း စသည့်တို့တွင် သုံးစွဲခွင့် မပြုပါ။ လုပ်ကိုင်ဆောင်ရွက်သည့် စီမံကိန်းလုပ်ငန်းအားလုံးသည် CEPF ၏ လူမှုနှင့်ပတ်ဝန်းကျင် ဆိုင်ရာ ကာကွယ်ရေး မူဝါဒများနှင့် ကိုက်ညီရပါမည်။ အဆိုပါမူဝါဒကို [ဤနေရာ](#)တွင် ကြည့်ရှုနိုင် ပါသည်။

အဆိုပြုလွှာတင်သွင်းနည်း

အသေးစားရန်ပုံငွေ (နည်းဗျူဟာလမ်းညွှန်ချက် (၄) အတွက် အမေရိကန်ဒေါ်လာ ၄ သောင်းနှင့်အောက်၊ နည်းဗျူဟာ လမ်းညွှန်ချက် (၈) အတွက် အမေရိကန်ဒေါ်လာ ၂ သောင်းနှင့်အောက်) အတွက် အဆိုပြုလွှာအား မြန်မာ၊ အင်္ဂလိပ် နှစ်ဘာသာဖြင့် လျှောက်လွှာပုံစံတွင်ဖြည့်သွင်းတင်သွင်းရမည်ဖြစ်သည်။ စီမံကိန်းကာလအား ခန့်မှန်းခြေအားဖြင့် ၂၀၂၂ ဇွန်လ ၁ ရက်နေ့မှ စတင်၍ ၁ နှစ် မှ ၂ နှစ် သက်တမ်းစီမံကိန်းအဖြစ် ရေးဆွဲရန် အကြံပြုပါသည်။ ပြီးပြည့်စုံသော လျှောက်လွှာအား email - CEPF-Indoburma@iucn.org သို့ ပေးပို့ရမည်ဖြစ်သည်။ တင်သွင်းသည့်ဖိုင်အား - *Organisation acronym_CEPF SG Letter of Inquiry* (ဥပမာ- *IUCN_CEPF SG Letter of Inquiry*) ဟု အမည်ပေးရမည်ဖြစ်သည်။ စီမံကိန်းအဆိုပြုလွှာများ လက်ခံရရှိကြောင်း ကို အီးမေးလ်ဖြင့် ပြန်ကြားပေးမည် ဖြစ်ပါသည်။ ၎င်းနောက် လျှောက်ထားသူများအား မည်သို့ ဆက်လက်ဆောင်ရွက်မည်ကို ဆက်သွယ်အသိပေးမည် ဖြစ်ပါသည်။ အဆိုပြုလွှာခေါ်ယူနေသည့်ကာလတွင် မေးမြန်းလိုသည်များ ရှိပါက CEPF-Indoburma@iucn.org သို့ စာပေးပို့မေးမြန်း နိုင်ပါသည်။

လျှောက်ထားလာသည့် စီမံကိန်းအဆိုပြုလွှာအားလုံးကို ပထမဦးစွာ သတ်မှတ်ထားသည့် စံချိန်စံညွှန်းများနှင့် ကိုက်ညီမှုရှိ/မရှိ ဆန်းစစ်မည်ဖြစ်သည်။ ထိုစံချိန်စံညွှန်းများနှင့် ကိုက်ညီသည့် ပဏာမရွေးချယ်ထားသည့် အဆိုပြုလွှာများ ကို သက်ဆိုင်ရာနိုင်ငံများတွင် ဖွဲ့စည်းထားသည့် နိုင်ငံအဆင့် အကြံပေးကော်မတီ သို့တင်သွင်းပြီး အစည်းအဝေးဖြင့် ထောက်ခံချက်များရယူမည်ဖြစ်သည်။ ထိုအကြံပေးကော်မတီ၏ ထောက်ခံချက်များအရ ရန်ပုံငွေပေးခြင်းအဆင့်ကို ဆုံးဖြတ် သွားမည်ဖြစ်ပါသည်။

အကြီးစားရန်ပုံငွေ (အမေရိကန်ဒေါ်လာ ၄ သောင်း - ၂ သိန်းခွဲ) အတွက် အဆိုပြုလွှာများကို CEPF ၏ [online ConservationGrants](#) မှတဆင့် လျှောက်ထားရမည်ဖြစ်သည်။ ပထမဆုံးတင်သွင်းမည့်အဖွဲ့များအနေဖြင့် account တစ်ခု ဖွင့်ပြီး [register](#) လုပ်ရမည်ဖြစ်သည်။ အကယ်၍ နည်းပညာပိုင်းဆိုင်ရာ အခက်အခဲများရှိပါက conservationgrants@conservation.org ဆက်သွယ်မေးမြန်းနိုင်ပါသည်။

ပထမအဆင့်အနေဖြင့် online Letter of Inquiry ကို အင်္ဂလိပ်ဘာသာဖြင့် တင်သွင်းရမည်ဖြစ်သည်။ စီမံကိန်းကာလအား ခန့်မှန်းခြေအားဖြင့် ၂၀၂၂ ဇွန်လ ၁ ရက်နေ့မှ စတင်၍ ၁ နှစ် မှ ၃ နှစ် သက်တမ်းရှိစီမံကိန်းအဖြစ် ရေးဆွဲရန် အကြံပြု ပါသည်။ အကြီးဝင်သော အဆိုပြုလွှာများအား CEPF Secretariat နှင့် IUCN တို့မှ အထက်တွင်ဖော်ပြထားသော

သတ်မှတ်စံချိန်စံညွှန်းများနှင့် ကိုက်ညီမှုရှိမရှိ ဆန်းစစ်မည်ဖြစ်သည်။ ပဏာမရွေးချယ်ထားသည့် လျှောက်ထားသူများအား မိမိတို့၏ စီမံကိန်းအကြောင်းအား ဆန်းစစ်သည့် ကော်မတီသို့ တင်ပြရန် ဖိတ်ခေါ်မည်ဖြစ်သည်။ ထို့နောက် လျှောက်ထားသူများအား ဆက်လက်၍ စီမံကိန်းအဆိုပြုလွှာအပြည့်အစုံရေးဆွဲရမည့် အဆင့်ကို ဖိတ်ခေါ်ခြင်းခံရခြင်း ရှိ/မရှိကို အကြောင်းကြားသွားမည်ဖြစ်သည်။

စီမံကိန်းအဆိုပြုလွှာအပြည့်အစုံ ရေးဆွဲရမည့် အသေးစိတ် လမ်းညွှန်ချက်များကို ရွေးချယ်ခံရသည့်အဖွဲ့အား ဖိတ်ခေါ်စာနှင့်အတူ ပေးပို့မည်ဖြစ်ပါသည်။ ရွေးချယ်ခံရသည့်အဖွဲ့သည် online မှတစ်ဆင့် အဆိုပြုလွှာ အပြည့်အစုံ ရေးဆွဲနိုင်ရန် အချိန် (၆) ပတ် ရရှိမည်ဖြစ်သည်။ ထိုအချိန်ကာလအတွင်း ရွေးချယ်ခံရသည့်အဖွဲ့အား အဆိုပြုလွှာ ရေးဆွဲခြင်း ဆိုင်ရာ အလုပ်ရုံဆွေးနွေးပွဲ တက်ရောက်ရန်လည်းဖိတ်ခေါ်သွားမည်ဖြစ်သည်။ ထို့အတွက် အဆိုပြုလွှာအား CEPF Secretariat နှင့် IUCN ဝန်ထမ်းများနှင့် အတူ ပူးပေါင်းရေးဆွဲနိုင်မည့် အခွင့်အလမ်းတစ်ရပ်လည်းဖြစ်ပါသည်။

အဆိုပြုလွှာများကို ၂၀၂၂ ခုနှစ်၊ ဒီဇင်ဘာလ (၂၁) ရက်၊ **မွန်းလွဲ ၄:၃၀ မတိုင်ခင်** နောက်ဆုံးထား၍ ပေးပို့ရပါမည်။ သတ်မှတ်ချိန်ကျော်လွန်မှ ရောက်ရှိလာသော အဆိုပြုလွှာများကို ငြင်းပယ်မည်ဖြစ်ပါသည်။ စီမံကိန်းအဆိုပြုလွှာများ လက်ခံရရှိကြောင်းအီးမေးလ်ကို အဆိုပြုလွှာတင်သွင်းပြီးပါက လက်ခံရရှိမည်ဖြစ်သည်။

သိလိုသည်များကို မေးမြန်းထားခြင်း အပေါ်ပြန်လည်ဖြေကြားထားသည်များကို (အင်္ဂလိပ်ဘာသာဖြင့်) [ဤနေရာ](#) တွင် ကြည့်ရှုလေ့လာနိုင်ပါသည်။ ယခုစီမံကိန်းအဆိုပြုလွှာများ ခေါ်ယူခြင်းနှင့် ပတ်သတ်၍ ၂၂-၂၆ နိုဝင်ဘာလ ၂၀၂၁ တွင် အွန်လိုင်း သတင်းအချက်အလက်မျှဝေခြင်းကို IUCN မှ ဦးဆောင်တင်ပြသွားမည်ဖြစ်ပါသည်။ အသေးစိတ် အချက်အလက်များကို IUCN Asia Facebook နှင့် Twitter တို့မှ ထပ်မံဖော်ပြပေးသွားပါမည်။

ထပ်မံသိရှိလိုသည်များနှင့် လိုအပ်သည့်အကူအညီများရှိပါက အောက်ပါလိပ်စာသို့ ဆက်သွယ်နိုင်ပါသည်။
CEPF Regional Implementation Team, IUCN Asia Regional Office,
63 Sukhumvit Soi 39, Wattana, Bangkok 10110, Thailand
Email: CEPF-Indoburma@iucn.org
Tel: +66 2 662 4029; Fax: +66 2 662 4389